

Bələdiyyələrin fəaliyyəti ilə bağlı hesabat dinlənilib

Fevralın 23-də parlamentin növbəti plenar iclası keçirilib. Əvvəl cari məsələlərlə bağlı müzakirələr aparılıb. Parlamentin komitə sədri Zahid Oruc, deputatlar Elşən Musayev, Elman Nəsirov, Musa Qasımlı, Bəhrüz Məhərrəmov, Elşad Mirbəşir oğlu, Sahib Aliyev, Vahid Əhmədov, Aydın Mirzəzadə, Vüqar Bayramov çıxış ediblər.

Çıxışlarda Prezident İlham Əliyevin Münxen Təhlükəsizlik Konfransında iştirakı, burada Azərbaycanın dövlət su-

verenliyini və ərazi bütövlüyünü bərpa edən qalib lider kimi qarşılanan Azərbaycan Prezidentinin bir sıra ölkələ-

rin dövlət başçıları ilə keçirdiyi görüşlərdən bəhs edilib. Münxendə Prezident İlham Əliyevin siyasi qətiyyəti sayəsində Azərbaycanla Ermənistan arasında danışıqların vasitəçisiz baş tutduğu bildirilib. Fransanın öz məkrli siyasətini davam etdirərək qərəzli mövqe nümayiş etdirdiyi pislənilib.

